

Anno 1475 worde dye twe nye rondellen in dye nye murre neffen onse Lyfeurouwen, by der Isselle, ghelacht, und makeden dye strate bynnen der murren, und alle dye huyssen, dye op dye olde murren stonden, worden offgebroken, und soe volle ghecortet, dat dye strate daer hennen quam, und dye stat van Campen heff dyeselleue van den ghenen, dye se toequamme, gecoft und betaelt.

Anno 1480 worde dye torrenen ende murren van der Swanenporte hent in den Isselle anghelacht ende ghemaket, well twe roeden hoghe bouen dye straten.

Anno 1489 worde dye nye stat stall myt dat huys van den stadt stal acter dat raethuys ghetymmert, daer dye lenen stonden.

Anno 1490 worde dat stucke murs ghetymmert, van den Moellenberrich doergaens acter sonte Brygitten closter, mynten torrene daerin.

Int jaer 1493 quam Jan van Ens myt ettelicke chrisluden ende schepen in dye reuier, om dye stadt van Campen myt verrassinghe in toenemen, wellicke hem felde, als ick op syn plasse ende tyt verhallen sall; daer acht of neghen jarren na worde dye stadt murren van Campen vordt voltymmert.

Om dyt ghetyde schaghen hyer in den lande voelle moetwyllen, soe van den adell als anderen; eyn yder wolde syn eyghen richter wessen, unde hetselliue myt ghewalt begherren uyt toe richten, dat hy gherrenne hadde; soe hefft het sich oik, int iaer 1465, begheuen, dat eyn Wolliffken uyt dye stadt off graffscap van Sutphen ys voer dye stadt van Deunter ghecoemen, und heff daer eyn deel ossen ende perden ghehalt, und daermede en wech ghereden, hent in syen gherneson daer hem belyfde.

Noch soe hefft het sich begheuen, in dytselliue iaer, dat joncker Jan, heer toe Wys, omme eynen dach bynnen Deunter toe holden, reyrt op gheleyde, waer hy ettelicke gudeluden op dyeselliue gheleyde mede nam, waer eyn van Ossenbrock myt was; als hy nu nyet wyt van Deunter quam,

ys eyn by hem toe ghecoemen, ende hem ghewarscouwet wat dat hy dede, hy solde bynnen Deunter nyet coemmen, und soe hy daer bynnen reyrt, hy solde vast van synnen lyue staen, want hy voerseker wel woste, dat dye van Deunter hem nyet bynnen dye stadt lyden solde, ys hy myt torrynghe ghemoede van den herre van Wys nae Sutphen ghereden, ys hem onder wegghen eyn cremer van Deunter ghemoet, und den selliuën seer beanxt, holdende denselliuën voer synnen vyent, nymt hem bi den cop, snit hem eeyn stucke vant orre, nymt hem syn ghelt und reyrt doe vordt weder bynnen Sutphen.

Noch hefft eyn, ghenomt Ghert Schulten, Stam van Suormen in dytselliuë iaer ghemortbrant, hefft oik soe dye van Deunter uyt dye graffscap van Sutphen was.

Dyt allen heff dye dre steden seer ghedaen und seer verdroeten, hebben daeromme an dye stadt van Sutphen desse daden ouerghescreuen, soe dye burgheren daer hoer seer ouer gheclaghet, dat sye hetselliuë behynderen solden ymmer toe gheschien, soe dyeselliuë dye dat ghedaen hadden, daghelix uyt dye stadt van Sutphen und dye grafscap uyt ende in reden, off sye solden daer anders in doen moeten, dat sy lyver uerhoedet saghen om merder quades, dat daer uyt coemen ende erressen mochte, waerop sy scriftelick hebben gheantwort woe vollighet:

„Eersame, bysonder gude vrenden, soe ons uwe ersaemheyden nu hebben doen scriuen, dat ul. gheclaghet sy ende „doen verstaen woe eyne, Wolliffken gheheten, uyt onsse „stadt offte landen van Sutphen voer Deunter dye perden „ende ossenen halt, ende eynnen gheheten Ossenbrock eyne „borgher van Deunter eyn deel gheldes ghenomen, een „stucke van syn orre affghesneden hebbe, ende uyt ende „weder in onsse stadt ghereden syn, ende sich daer behelppet, ende Ghert Schulte uyth dye lande van Sutphen, „Stam van Swormen ghemortbrant solde hebben, ende daer

„ en bouen in den lande van Sutphen onthouden wordt, ende
 „ in mennigerhande anderre punten gheschien solde etc., van
 „ ons begherrende, wy bearbeyden wyllen sulx affghedaen
 „ ende verhuecht worde nyet mer toe gheschien, omme roste
 „ ende vrede des landes toe holden, des onsse antwoordt begher-
 „ rende; soe begherren wy u, lyne vrenden, guttelick daerop
 „ toe wetten, und dat onss dye sake van Wolliffken voers.
 „ off ymant dye sulx off derghelicken nyt onsse stadt off lande
 „ ghedaen hebbe, aeling oncondich ys, want nymant in ons-
 „ sen rade noch in onsser stadt en ys, dat wy wetten off
 „ vernemmen connen, dye Wolliffken voers. kennen off van
 „ syn gheleghenheyt off verblyue eyt wetten, cleyn noch groet;
 „ dan wart sake dat wy syn gheleghenheyt worden vernemende
 „ off erfarrren conden, wolden wy ons ommer daerin gher-
 „ renne gheborrelieke hebben. Soe u. l. dan vorder roeren
 „ van Ossenbrock voers., soe ist waer dat joncker Jan, herre
 „ van Wys, in desse verleden sommer uyt onsse stadt rey-
 „ toe Deventer wert, soe hy daer beleydet was ende eyn
 „ deell gude mannen myt sich nam int selliue gheleyde, daer
 „ Ossenbrock mede was, des verstaen wy dat Ossenbrock on-
 „ derweghen cont ghedaen worde, dat hy des gheleydes nyet
 „ ghenitten ende toe Deventer nyet bynnen coemen en mochte,
 „ ende als hy doe in erren moede wederomme rey-
 „ quam hem eyn cremergheselle teghen, daer hy dat ghescheffte van
 „ eyn orre aff toe sniden mede ghehat sall hebben, mer van
 „ ghelde toe nemmen hebben wy nyet horren segghen voer
 „ desse tyt; ende want wy, noch onsse borgheren van den
 „ ghescheffte nyet en wosten, soe rey-
 „ sonder werren wederomme doer onsse stadt, ende en quam
 „ oik synt dye tyt nyet in onsse stadt, dan behelpt sich in
 „ dye Cleffsche landen, daer hy woenachtich ende gheborren
 „ is. Ende all hadde hy dye mynschen van onsse stadt in
 „ den velde allsoe doetgheslaghen, off derghelicke ghedaen ghe-
 „ hadt, ons ende onsse borgheren, onwettende, ghelicke ons
 „ dat was, hy hadde in sullicke maten doer onsse stadt we-

„deromme well moeghen reyden, soe dyt ettelicke man well
 „merricken mach. Vort, lyue vrienden, soe ghi roeren van
 „Ghert Schulte, soe en wondt noch en behelpet sich Gherrit
 „voers. in onsse stadt, noch in desse graffscap nyet, ende en
 „hefft oik den brant uyt desse graffscap nyet ghedaen; mer
 „als wy verstaen hebben, ys hy dynner ende ondersate des
 „herren van Ghemen, woenachtich toe Oedinck off daerom-
 „trent, alsoe dat men sulx an den herre van Ghemen ver-
 „ffolgen mochte, ende vorder en is ons van ghenne sake
 „condich; dan warren eenighe vorder saken daer u. l. van
 „roeren ende ons toe kennen gheuen, wolden wy oik vorder
 „daerop antworten, want ons inder waerheyt ons sulx ende
 „derghelicke ongheborrelickeyt leyt syn, ende wy nyet en
 „begherren dan sulx ghestraffet toe worden, ende vrentelick-
 „heyt, ende guede naebuerscap myt u. l. ende den Ghestichte
 „ghehouden toe worden, boeuen wellicke, lyue vrienden, toe-
 „ghevoeghet wordt van Roliff van Hondeberrich, ondersate
 „des Stichtes, onredelicke anspracke an ons lecht ende ver-
 „ffarynghe an ons scrift, ende nae onssen eersteyt ende
 „arbeyt, all dat hy can ende mach, yrst myt Yllen ten
 „Veen, daer u. l. dye ghelegghenheyt well van wetten, ende
 „nu, op sonde Wyllebrordus auent, lest verleden, uyt der
 „Twente myt anderre Westfaelsche rutteren, well 60 off mer
 „perden ende toe voette mede hadden voer Grolle, dye daer
 „deels haken namen, ende wolden hyer vorder int landt
 „ghetastet hebben, hadden sye van waters ende weghens
 „nyet wendich gheworden, soe wy dyt oik verstaen hebben;
 „want wy dan aller saken, dye Hondenberrich op ons toe
 „segghen mach hebben, allenne by u. l. belyuen wyllen na
 „recht, reden ende beschides, ende wy nae alle onsse macht
 „gherrenne tot roste ende vreden hellippen wyllen; soe byd-
 „den ende begherren wy vrentelicken, dat ghi desse saken
 „an uwer syde oik soe grontelicke ende vlyttelicke bearbey-
 „den wyllle, dat Hondeberrich und dye ondersaten van der
 „Twente sullick inreyden ende indocht des landes nyet meer

„en doen, op dat derghelicken an desse sydc nyet weder
 „gheschien, daer dan vrentelickheyt ende guede nabuerschap
 „der landen boeuen sullicken ende mer redelick verboeden
 „van ons teghen Hondenborrich gheschit, mede versturt
 „mochten worden; want ons, lyven vrenden, sulx inder waer-
 „heyt uyt guden gronde van allen herten seer leyt is, kenne
 „Godt allemechtich, dye u, lyue vrenden, voer alle onwyllen
 „behoeden ende bewarren moet tot salighen langhen tyden.
 „Ghescreuen onder onsse stadt secreet, op sonte Cecilien
 „dach, anno 1465.”

Desse ende derghelicke schaghen der daghelix; angaende dye
 sake van Hondeborrich, drost van Laghe, wyll ick hyer om
 dye cortichheyt verswighen, soe in den breff ghenoechsam
 verhalt wordt, woe hye op syn eyghen handt in dye graff-
 scap van Sutphen ghereden ende beschadighet hefft.

Omtrent van desse tyt ys Mr. Jan van Ittersom, licentiaet
 in beyden rechten ende burghemester der stadt van Swolle,
 ghestoruen, het was een seer wel geschicket ende eyn rick
 man; hy heft dat stadthoeck van dye stadt van Swolle ghe-
 ordenirt und heft by syn leuen dat huys Werrekom, dat huys
 toe Vorst butten Swolle, toe Fforst ende toe Westenholte
 teghen mencanderen ouerstaende, und dat huys myt sonte
 Johannes capelle ende gasthuys bynnen Swolle by dat Blehem
 ghelicke anghelacht ende op syn eygen cost volletymmert.

Desse Jan van Ittersom heft onder anderen eenen sonne,
 (dye de olste was) ghenomt Wolliff van Ittersom; desse Wol-
 liff heft grootte twyst myt Wolter van Keppel ter Wolde ghe-
 creghen, welks moeder off huysfrowe eyn dochter van Ittersom
 was, omme eenen tynden toe Dalffsen, in Sallant gelegghen,
 waeromme sye mytten anderen voele twistes hadden, und des
 ter quellicker myt hem conde verdraghen, soe hy myt voelle
 schulden was beladen, soe men vuytten breff mach syen,
 waer Jan van der Vecht hem in screff dat hy bynnen